

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro@ncl.gov.in](mailto:pro@ncl.gov.in)website : [www.ncl.gov.in](http://www.ncl.gov.in)

An ISO: 9001, ISO: 14001 & OHSAS: 18001 Certified Company

क्रमांक :- एनसीएल/सिंग/प्र.वि./2016-17/357

दिनांक - 04.11.2016

प्रेस विज्ञप्ति

वेंडर्स हैं एनसीएल की बड़ी ताकत : श्री तापस कुमार नाग  
सतर्कता जागरूकता सप्ताह के दौरान एनसीएल में हुआ वेंडर्स मीट का आयोजन  
वेंडरों की समस्याएं सुन उनके समाधान के दिए गए निर्देश

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में चल रहे 'सतर्कता जागरूकता सप्ताह, 2016' के अंतर्गत शुक्रवार को कंपनी से जुड़े वेंडरों की समस्याओं को सुनने के लिए 'वेंडर्स मीट' का आयोजन किया गया। कंपनी मुख्यालय स्थित अधिकारी मनोरंजन गृह में आयोजित कार्यक्रम में कंपनी के अध्यक्ष-सह-प्रबंध निदेशक श्री तापस कुमार नाग, मुख्य सतर्कता अधिकारी (सीवीओ) श्री के0पी0 वेंकटेश्वर राव, निदेशक (तकनीकी/संचालन) श्री गुणाधर पाण्डेय, निदेशक (वित्त) श्री पी0एस0आर0के0 शास्त्री, निदेशक (तकनीकी/परियोजना एवं योजना) श्री जे0 एल0 सिंह और इंडिपेंडेंट एक्सटर्नल मॉनिटर (स्वतंत्र बाह्य पर्यवेक्षक) श्री सेवाराम वेंडरों से रूबरू हुए और उनकी समस्याएं सुनीं।

कार्यक्रम में शामिल होने आए वेंडरों को संबोधित करते हुए श्री नाग ने कहा कि आज कंपनी ने कोयले के उत्पादन एवं उत्पादकता से जुड़े जिन लक्ष्यों को पूरा किया है तथा देश के विकास में अपना जो भी योगदान दिया है, वह अपने वेंडरों के सहयोग के बिना संभव नहीं था। कंपनी के वेंडर कंपनी की बहुत बड़ी ताकत है। आधुनिक सूचना तकनीक का प्रयोग कर कंपनी ने ई-प्रोक्योरमेंट और ई-टेंडरिंग को लागू कर कंपनी ने सिस्टम को ज्यादा पारदर्शी और कम मानवीय दखल वाला बनाया है। कार्यक्रम में आए सकारात्मक सुझावों से हम सिस्टम को और बेहतर बनाने की कोशिश करेंगे।

कंपनी के मुख्य सतर्कता अधिकारी (सीवीओ) श्री के0पी0 वेंकटेश्वर राव ने कहा कि नई तकनीक अपनाने से अब प्रोक्योरमेंट पूरा होने में औसतन केवल 75 दिन लग रहे हैं जबकि पहले औसतन 250 दिन लगते थे। प्रोक्योरमेंट प्रक्रिया को पूरा होने की अवधि कम होने के चलते कंपनी की उत्पादकता में उल्लेखनीय बढ़ोत्तरी हुई है और कंपनी की ग्रोथ (विकास) को गति मिली है।

कार्यक्रम में बड़ी संख्या में वेंडरों ने भाग लिया और कंपनी प्रबंधन के सामने खुलकर अपनी समस्याएं, सुझाव एवं विचार रखे। कंपनी के निदेशक मंडल ने संबंधित अधिकारियों को वेंडरों की समस्याओं के समयबद्ध एवं नियमानुसार तरीके से निबटान के निर्देश दिए। कार्यक्रम में सी-फार्म क्लीयरेंस, कोयला परिवहन, वेंडरों के बिल एवं बैंक गारंटी के भुगतान से संबंधित विषयों पर व्यापक चर्चा हुई। साथ ही, कंपनी की ई-टेंडर और ई-प्रोक्योरमेंट प्रक्रिया के समुचित प्रयोग के प्रति जागरूकता बढ़ाने के उद्देश्य से वेंडरों के लिए क्विज (प्रश्नोत्तरी) प्रतियोगिता का आयोजन भी किया गया और विजेताओं को पुरस्कृत भी किया गया।

वेंडरों ने एनसीएल द्वारा अपनाई गई आधुनिक तकनीकी आधारित नई ई-टेंडर और ई-प्रोक्योरमेंट प्रक्रिया को अपनाने के लिए एनसीएल प्रबंधन की तारीफ की। उन्होंने नई पद्धति अपनाने से प्रक्रिया पूरी होने में लगने वाले समय में उल्लेखनीय कमी और पारदर्शिता आने के प्रति खुशी भी जताई। साथ ही, उन्होंने उम्मीद जताई कि कंपनी आगे भी इस प्रकार के 'वेंडर्स मीट' का नियमित आयोजन करेगी।

**Northern Coalfields Limited**

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



**नॉदर्न कोलफील्ड्स लिमिटेड**

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

**CIN- U10102MP1985GOI003160**

**Phone: 07805- 266808 (Off) , 266640 (Fax)email: [pro@ncl.gov.in](mailto:pro@ncl.gov.in)website : [www.ncl.gov.in](http://www.ncl.gov.in)**

**An ISO: 9001, ISO: 14001 & OHSAS: 18001 Certified Company**

कार्यक्रम में टेंडर और प्रोक्योरमेंट प्रक्रिया से जुड़े कंपनी के सभी विभागों के महाप्रबंधकों/विभागाध्यक्षों, परियोजनाओं के महाप्रबंधकों और अधिकारियों ने भाग लिया। एनसीएल के महाप्रबंधक (सामग्री प्रबंधन) श्री पी0के0 सिन्हा ने कार्यक्रम में उपस्थित सभी लोगों का स्वागत किया। महाप्रबंधक (सामग्री प्रबंधन/स्टोर) श्री एन0के0 दत्ता ने कार्यक्रम में आए लोगों को धन्यवाद दिया।

(सीरज कुमार सिंह)

जनसंपर्क अधिकारी